



वाराणसी में डीरेका के प्रौद्योगिकी विभाग में लगी आग से लाखों का सामान जलकर खाक

वाराणसी(वार्ता)। डीरेका में सुबह प्रशासनिक भवन के प्रौद्योगिकी विभाग में आग लग गयी। आग लगने की सूचना मिलते ही डीरेका फायर ब्रिगेड व गेल इंडिया लिमिटेड की दो गाड़ियां आग बुझाने में लग गयीं। आग इतनी भयानक थी कि फायरकर्मियों को मुख्यद्वार से जाने में मुश्किल हुई तो भवन के बाहर से खिड़की का शीशा तोड़कर फायर ब्रिगेड के लोगों द्वारा आग बुझाने का प्रयास किया जा रहा था। इस दौरान मौके पर पहुंचे मुख्य संरक्षा अधिकारी नितिन मेहरोत्रा ने बताया कि आग लगने की



सूचना उन्हें सुबह 6.15 पर हुई उन्होंने बताया कि जहां आग लगी है वह भंडार सामग्री कक्ष व फाइल सेक्शन है। लेकिन जिस में आग लगी थी उसके बाहर प्रौद्योगिकी भवन का बोर्ड लगा हुआ है। कुछ अधिकारियों ने बताया कि यह भवन ट्रांसफर ऑफ टेक्नोलॉजी है जहां पर

आग लगी थी, आग से हुए नुकसान के बारे में पूछने पर अधिकारियों ने बताया कि बाद में स्थिति का अवलोकन कर नुकसान का अंदाजा लगाया जाएगा। आग पर बमुश्किल लगभग 8.30 तक काबू पा लिया गया और जब मीडियाकर्मी मुख्य द्वार से भवन के अंदर प्रवेश करने लगे तो आर पी एफ द्वारा उन्हें रोक दिया गया और कहा की आप लोग अनुमति लेकर आए तभी अंदर जाने दिया जाएगा। मौके डीरेका के आला अधिकारी समेत आरपीएफ और स्थानीय पुलिस पहुंची और हालात का जायजा लिया।